


TEZAUUR LITURGIC

23 MAI

**SLUJBA
SF. IERARH-
MĂRTURISITOR
MIHAIL,
EPISCOPUL
SINADELOR**



ATENA, 2015



23 Μαΐου

Ἀκολουθία ἁγίου ΜΙΧΑΗΛ,

Ἐπισκόπου Συννάδων

ΜΙΚΡΟΣ ΕΣΠΕΡΙΝΟΣ

Ἰσθῶμεν στίχους δ' καὶ ψάλλομεν Στιχηρὰ Προσόμοια. Ἦχος α'. Τῶν οὐρανίων ταγμάτων.

Τὸν ποιμενάρχην Συνάδων καὶ τῆς Σκοπέλου φρουρόν, ὑμνήσωμεν προθύμως, οἱ φιλέορτοι πάντες· ἄθλα τὰ αὐτοῦ γὰρ καὶ τὴν ζωὴν, τὴν ἰσαγγελον σήμερον, εἰς πανδαισίαν προθέμενος τοῖς πιστοῖς, ὑπὲρ πάντων τὸν Θεὸν δυσωπεῖ.

Ὁ καὶ ἀναίμακτος Μάρτυς καὶ Ἱεράρχης Χριστοῦ, ὁ ἀπὸ βρέφους ὄντως, τῷ Θεῷ ὀρισμένος, καὶ στύλος εὐσεβείας ἀναδειχθείς, καὶ τῶν εἰκόνων ὑπέρμαχος, νέμει τοῖς προσιοῦσιν αὐτῷ πιστῶς, τῶν πταισμάτων τὴν συγχώρησιν.

Τῶν ἀρετῶν τῷ τεθρίππῳ ἐπέβης ἄρματι, ὡς Ἥλιοῦ παμμάκαρ, αἰρόμενος εἰς ὕψος, οὐράνιον ἐνθέως θεωριῶν, καὶ τῶν θείων ἐμφάσεων· ἐν δὲ τοῖς πάθεσι Πάτερ τοῖς σεαυτοῦ, τὸν Θεὸν ὑπερεδόξασας.

Τὸν ἐξ ἑώας ὡς ἥλιον ἀνατείλαντα, θαυμάτων τε ἀκτίσι, τὴν ὑφήλιον πᾶσαν, ἐκλάμπαντα ἐνθέως καὶ διδαχαῖς, θεολογίας φωτίσαντα, ὑλομανούσας καρδίας χρεωστικῶς, οἱ πιστοὶ ὑμνολογήσωμεν.

Δόξα. Ἦχος πλ. β'.

Ἑορτὴ ἐπέλαμψε φαιδρά, τοῦ ἡμετέρου πολιούχου, ὃ φιλέορτοι. Δεῦτε οὖν πάντες αὐτὸν ἀσματικῶς εὐφημήσωμεν σήμερον, συνελθόντες ἐν τῷ πανσέπτῳ αὐτοῦ ναῶ· χαίροις Πατὴρ ἡμῶν ἀγιώτατε, ὁ τὸν κακομήχανον καταπαλαίσας, τῇ εὐμηχάνῳ θεηγορίᾳ σου· χαίροις ὁ τὸν θηριώνυμον ἐκμυκτηρίσας, καὶ τὰς ἀπειλὰς αὐτοῦ καὶ τὰς θωπείας, ἀποσκυβαλίσας ἐμφρονέστατα· χαίροις, ὁ τὸ κατ' εἰκόνα τηρήσας ἀλώβητον, καὶ ὑπὲρ τῶν Ἁγίων Εἰκόνων προσκυνήσεως, πολλὰς θλίψεις καὶ ἐξορίας ὑποστάς, ὡς πρόμαχος τῆς εὐσεβείας, καὶ Ἀθλητῆς γενναιότατος· καὶ νῦν μὴ παύση πρεσβεύων ὑπὲρ ἡμῶν πρὸς Κύριον.

Καὶ νῦν. Τῆς ἑορτῆς.

Εἰς τὸν Στίχον. Ἦχος πλ. β'. Τριήμερος ἀνέστης Χριστέ.

Ἐφλέχθης τὴν ψυχὴν σου σοφέ, πυρὶ τῷ τῆς ἀγάπης Χριστοῦ, δι' ὅν θλίψεις καὶ ποικίλους πειρασμοὺς δεινὰς τε ἐξορίας, παμμάκαρ Ἱεράρχα, φέρεις ἐν σοὶ καρτερικώτατα.

Στ. *Τίμιος ἐναντίον Κυρίου ὁ θάνατος τοῦ Ὁσίου Αὐτοῦ.*

Τὸν δρόμον τελέσαντα ἱερῶς, τὴν πίστιν τε τηρήσαντα, ὁ δοξάζων τοὺς δοξάζοντας Αὐτόν, ἐδόξασέ σε Πάτερ, ἐπὶ τῆς γῆς μεγάλως, πηγὴν θαυμάτων ἐνδειξάμενος.

Στ. *Μακάριος ἀνὴρ ὁ φοβούμενος τὸν Κύριον.*

Μέμνησο συμπαθέστατε, ἡμῶν τῶν δεομένων σου, λυτρωθῆναι τῶν ἐνταῦθα μὲν δεινῶν, τυχεῖν δὲ κληρουχίας, τῆς αἰωνίου δόξης, τῷ θείῳ θρόνῳ παριστάμενος.

Δόξα. Τριαδικόν.

Τῶν Πάτερ μετὰ θάνατον, θερμῶς λιταζομένων σε, ἐπακούων τῶν δεήσεων ἡμῶν, ὡς συμπαθῶς προσφέρεις, τῷ θρόνῳ τῆς Τριάδος, ἧς ἀπολαύεις ἐκτυπώτερον.

Καὶ νῦν. Θεοτοκίον.

Μεγάλων χαρισμάτων Ἄγνη, Παρθένε Θεομητορ σεμνή, ἠξιώθης ὅτι ἔτεκες σαρκί, τὸν ἕνα τῆς Τριάδος, Χριστὸν τὸν Ζωοδότην, εἰς σωτηρίαν τῶν ψυχῶν ἡμῶν.

Νῦν ἀπολύεις, Τρισάγιον, Ἀπολυτίκιον ἐκ τοῦ Μεγάλου Ἑσπερινοῦ καὶ Ἀπόλυσις.

ΕΙΣ ΤΟΝ ΕΣΠΕΡΙΝΟΝ

Μετὰ τὸν Προοιμιακόν τὸ Μακάριος ἀνὴρ· εἰς δὲ τὸ Κύριε ἐκέκραξα ἰσιῶμεν στίχους η' καὶ ψάλλομεν Στιχηρὰ Προσόμοια τῆς Ἑορτῆς δ' καὶ τοῦ Ἁγίου δ'. Ἦχος πλ. δ'. Ὡ τοῦ παραδόξου θαύματος.

Πάτερ, Μιχαὴλ θεόπνευστε, τὸ κατ' εἰκόνα Θεοῦ, διετήρησας ἄμεμπτον, καὶ Χριστοῦ τὸν ἄκραντον, χαρακτῆρα ἐτίμησας, καὶ διδαχαῖς σου, πᾶσαν κατέσβεσας, τὴν γλωσσαλγίαν, ψυχῆς στερρότητι. Ὡ

τῶν ἀγῶνων σου, καρτερᾶς ἐνοστάσεως! δι' ἧς Χριστῷ, μάκαρ εὐηρέστησας, τῷ Παντοκράτορι.

Πάτερ, Μιχαήλ θεόληπτε, Ἰερωσύνης στολήν, ἐνδυσάμενος ἔδραμες, τῶν Μαρτύρων στάδιον, καὶ Χριστῷ προσενήνεξαι, διπλοῖς στεφάνοις, μάκαρ κοσμούμενος, Ἀρχιερέων, τάξεις ὀψόμενος. Ὡ τῆς ἀφράστου σου, χαρμονῆς μακάριε, ἧς μετασχεῖν, ὄντως κατηξίωσαι, θεομακάριστε.

Πάτερ, Μιχαήλ θειότατε, σὺ τῷ ποδήρει σεπτῶς, Ἁαρὼν ὡσπερ δεύτερος, καθωραϊζόμενος, τῶν Ἁγίων τὰ Ἅγια, νῦν κατοπεύεις, ἔνδον γενόμενος, καὶ τοῦ δευτέρου καταπετάσματος. Ὡ τῆς ἀκράντου σου, ὑπὲρ νοῦν ἐλλάμψεως, Ἱεραρχῶν, θεῖον ἐγκαλλώπισμα, ἧς καὶ μετέσχηκας.

Πάτερ, Μιχαήλ θεόσοφε, τῆς ἐγκρατείας κανῶν, εὐσεβείας ἢ στάθμη τε, καὶ τῆς προσκυνήσεως, τῶν Εἰκόνων ὑπέρμαρχος, ὄντως ἐφάνης, διὸ καὶ ἔφερες, ποικίλας θλίψεις, ὑπερορίας τε, σθένει τοῦ Πνεύματος, ἅς ἐνεκαρτέρησας, διὸ Χριστός, σὲ ὑπερεδόξασε, ποικίλοις θαύμασιν.

Δόξα. Ἦχος πλ. β'.

Εὖ δοῦλε ἀγαθὲ καὶ πιστέ, εὖ ἐργάτα τοῦ ἀμπελῶνος Χριστοῦ· σὺ καὶ τὸ βάρος τῆς ἡμέρας ἐβάστασας, σὺ καὶ τὸ δοθέν σοι τάλαντον ἐπηύξησας, καὶ τοῖς μετὰ σὲ ἐλθοῦσιν οὐκ ἐφθόνησας, διὸ πύλη σοι οὐρανῶν ἠνέοκται. Εἴσελθε εἰς τὴν χαρὰν τοῦ Κυρίου σου, καὶ πρέσβευε ὑπὲρ ἡμῶν, Μιχαήλ θεόσοφε. Καὶ νῦν. Τῆς ἑορτῆς.

Φῶς ἰλαρόν, τὸ Προκείμενον τῆς ἡμέρας καὶ τὰ Ἀναγνώσματα.

Παροιμιῶν τὸ Ἀνάγνωσμα (Κεφ. 1'.7).

Μνήμη δικαίου μέτ' ἐγκωμίων, καὶ εὐλογία Κυρίου ἐπὶ κεφαλὴν αὐτοῦ. Μακάριος ἄνθρωπος, ὃς εὔρε σοφίαν, καὶ θνητὸς ὃς οἶδε φρόνησιν. Κρεῖσσον γὰρ αὐτὴν ἐμπορεύεσθαι, ἢ χρυσοῦ καὶ ἀργυρίου θησαυρούς. Τιμιωτέρα δὲ ἐστὶ λίθων πολυτελῶν· πᾶν δὲ τίμιον οὐκ ἄξιον αὐτῆς ἐστίν. Ἐκ γὰρ τοῦ στόματος αὐτῆς ἐκπορεύεται δικαιοσύνη, νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ᾧ τέκνα· σεμνὰ γὰρ ἐρῶ, καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἐξοδοί μου, ἐξοδοὶ ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς, καὶ προΐεμαι ἐμὴν φωνὴν υἱοῖς ἀνθρώπων. Ὅτι ἐγὼ ἡ σοφία κατεσκεύασα βουλήν, καὶ γνῶσιν καὶ ἔννοιαν ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχὺς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες εὐρήσουσι χάριν. Νοήσατε τοίνυν ἄκακοι πανουργίαν, οἱ δὲ ἀπαίδευτοι ἔνθεσθε καρδίαν. Εἰσακούσατέ μου καὶ πάλιν· σεμνὰ γὰρ ἐρῶ, καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσῃ ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῶν. Μετὰ δικαιοσύνης πάντα τὰ ῥήματα τοῦ στόματός μου, οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι, καὶ

ὀρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν, καὶ πλησθήσεσθε πνεύματος.

Σοφίας Σολομῶντος τὸ Ἀνάγνωσμα (Κεφ. 1'.32).

Στόμα δικαίου ἀποστάζει σοφίαν, χεῖλη δὲ ἀνδρῶν ἐπίστανται χάριτας· Στόμα σοφῶν μελετᾷ σοφίαν, δικαιοσύνη δὲ ῥύεται αὐτοὺς ἐκ θανάτου. Τελευτήσαντος ἀνδρός δικαίου οὐκ ὄλλυται ἐλπίς· υἱὸς γὰρ δίκαιος γεννᾶται εἰς ζωὴν, καὶ ἐν ἀγαθοῖς αὐτοῦ καρπὸν δικαιοσύνης τρυγήσει. Φῶς δικαίοις διαπαντός, καὶ παρὰ Κυρίου εὐρήσουσι χάριν καὶ δόξαν. Γλῶσσα σοφῶν καλὰ ἐπίσταται, καὶ ἐν καρδίᾳ αὐτῶν ἀναπαύσεται σοφία. Ἀγαπᾷ Κύριος ὅσας καρδίας, δεκτοὶ δὲ αὐτῷ πάντες ἄμωμοι ἐν ὁδῷ. Σοφία Κυρίου φωτιεῖ πρόσωπον συνετοῦ· φθάνει γὰρ τοὺς ἐπιθυμοῦντας αὐτήν, πρὸ τοῦ γνωσθῆναι, καὶ εὐχερῶς θεωρεῖται ὑπὸ τῶν ἀγαπῶντων αὐτήν. Ὁ ὀρθρίσας πρὸς αὐτήν οὐ κοπιᾷσει, καὶ ὁ ἀγρυπνήσας δι' αὐτήν, ταχέως ἀμέριμνος ἔσται. Ὅτι τοὺς ἀξίους αὐτῆς αὐτὴ περιέρχεται ζητοῦσα, καὶ ἐν ταῖς τρίβοις φαντάζεται αὐτοῖς εὐμενῶς. Σοφίας οὐ κατισχύσει ποτὲ κακία. Διὰ ταῦτα καὶ ἐραστῆς ἐγενόμην τοῦ κάλλους αὐτῆς καὶ ἐφίλησα ταύτην, καὶ ἐξεζήτησα ἐκ νεότητός μου, καὶ ἐζήτησα νύμφην ἀγαγέσθαι ἑμαυτῷ. Ὅτι ὁ πάντων Δεσπότης ἠγάπησεν αὐτήν. Μύστις γὰρ ἔστι τῆς τοῦ Θεοῦ ἐπιστήμης, καὶ αἰρέτις τῶν ἔργων αὐτοῦ. Οἱ πόνοι αὐτῆς εἰσὶν ἀρεταί· σωφροσύνην δὲ καὶ

φρόνησιν αὕτη διδάσκει, δικαιοσύνην καὶ ἀνδρείαν, ὧν χρησιμώτερον οὐδὲν ἔστιν ἐν βίῳ ἀνθρώποις. Εἰ καὶ πολυπειρίαν ποθεῖ τις, οἶδε τὰ ἀρχαῖα καὶ τὰ μέλλοντα εἰκάζειν, ἐπίσταται στροφὰς λόγων, καὶ λύσεις αἰνιγμάτων, σημεῖα καὶ τέρατα προγινώσκει, καὶ ἐκβάσεις καιρῶν καὶ χρόνων, καὶ πᾶσι σύμβουλος ἔστιν ἀγαθή. Ὅτι ἀθανασία ἔστιν ἐν αὐτῇ, καὶ εὐκλεια ἐν κοινωνίᾳ λόγῳ αὐτῆς. Διὰ τοῦτο ἐνέτυχον τῷ Κυρίῳ, καὶ ἐδεήθην αὐτοῦ, καὶ εἶπον ἐξ ὅλης μου τῆς καρδίας. Θεὲ Πατέρων, καὶ Κύριε τοῦ ἐλέους, ὁ ποιήσας τὰ πάντα ἐν λόγῳ σου, καὶ τῇ σοφίᾳ σου κατασκευάσας τὸν ἄνθρωπον, ἵνα δεσπόζη τῶν ὑπὸ σοῦ γενομένων κτισμάτων, καὶ διέπη τὸν κόσμον ἐν ὁσιότητι καὶ δικαιοσύνῃ, δὸς μοι τὴν τῶν σῶν θρόνων πάρεδρον σοφίαν, καὶ μὴ με ἀποδοκιμάσης ἐκ παίδων σου, ὅτι ἐγὼ δοῦλος σός, καὶ υἱὸς τῆς παιδίσκης σου. Ἐξαπόστειλον αὐτὴν ἐξ ἀγίου κατοικητηρίου σου καὶ ἀπὸ θρόνου δόξης σου, ἵνα συμπαροῦσά μοι διδάξη με, τί εὐάρεστόν ἐστι παρὰ σοί. Καὶ ὁδηγήση με ἐν γνώσει, καὶ φυλάξη με ἐν τῇ δόξῃ αὐτῆς. Λογισμοὶ γὰρ θνητῶν πάντες δειλοὶ καὶ ἐπισφαλεῖς αἱ ἐπίνοιαι αὐτῶν.

Σοφίας Σολομῶντος τὸ Ἀνάγνωσμα (κέφ.Γ', 1-9).

Δικαίων ψυχαὶ ἐν χειρὶ Θεοῦ καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι καὶ ἐλογίσθη κάκωσις ἢ ἔξοδος αὐτῶν καὶ ἡ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ

γὰρ ἐν ὄψει ἀνθρώπων ἐὰν κολασθῶσιν ἢ ἐλπίς αὐτῶν ἀθανασίας πλήρης· καὶ ὀλίγα παιδευθέντες μεγάλα εὐεργετηθήσονται, ὅτι ὁ Θεὸς ἐπέειρασεν αὐτοὺς καὶ εὖρεν αὐτοὺς ἄξιους ἑαυτοῦ· ὡς χρυσὸν ἐν κωνευτηρίῳ ἐδοκίμασεν αὐτοὺς καὶ ὡς ὄλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι καὶ ὡς σπινθῆρες ἐν καλάμῃ διαδραμοῦνται· κρινοῦσιν ἔθνη καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ συνήσουσιν ἀλήθειαν καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὁσίοις αὐτοῦ καὶ ἐπισκοπῇ ἐν τοῖς ἐκλεκτοῖς αὐτοῦ.

Εἰς τὴν Λιτὴν. Ἦχος α'.

Τὴν τῶν Ποιμένων καλλονὴν, καὶ τῶν Μαρτύρων ἐφάμιλλον, τῶν Ἀσκητῶν τὸ κλέος, τῶν Ἀγγέλων ἰσοστάσιον, Μιχαὴλ τὸν Θεοφόρον, χρεωστικῶς εὐφημήσωμεν. Καὶ γὰρ μὴ φέρων τὴν τῶν ἁγίων Εἰκόνων ἀθέτησιν, ἀνδρικῶς ἀντιπαρετάχθη τῷ τῆς δυσσεβείας προστάτῃ, καὶ τὰς αὐτοῦ φληναφίας ἀνατρέψας εὐσεβοφρόνως, τὴν τῶν ἁγίων Εἰκόνων προσκύνησιν ἐπεκύρωσε, προκινδυνεύων καρτερικώτατα. Καὶ νῦν ἐν οὐρανοῖς τῷ τοῦ Παντάνακτος θρόνῳ παριστάμενος, πρεσβεύει, ὑπὲρ τῶν ἐκτελούντων τὴν σεβάσιμον μνήμην αὐτοῦ.

Ὁ αὐτός.

Ταῖς φωτοβόλοις λάμπει, τῆς τοῦ Παναγίου Πνεύματος χάριτος, καταλαμπρύνει τὰς ψυχὰς, τῶν ἐκτελούντων τὴν φωτοφόρον μνήμην σου, Μιχαὴλ θεσπέσιε. Τὸ γὰρ κατ' εἰκόνα τηρήσας ἀλώβητον, καὶ πόνοις ἀνενδότοις τῷ Θεῷ καθ' ἑκάστην συγγινόμενος, μετέστης πρὸς τὰ ἄνω ἀθλητικῶς· καὶ νῦν ταῖς τῶν Πρωτοτόκων χορείαις χοροβατῶν, μὴ ἐλλίπης ὑπὲρ ἡμῶν τὸν Θεὸν ἐκδυσωπούμενος.

Ἦχος β'.

Σῶμα καὶ ψυχὴν, δι' ἐνθέων πράξεων προκαθηράμενος, δοχεῖον ἐγένου τοῦ Παναγίου Πνεύματος. Διὸ καὶ τῷ τῆς Ἀρχιερωσύνης χρίσματι χρισθεὶς, ἐφάνης Ἀρχιερεὺς ἐννομώτατος, καὶ μιμητὴς τοῦ μεγάλου Ἀρχιερέως γενόμενος, ὡς Ἐκεῖνος τὴν ψυχὴν τέθηκας ὑπὲρ τῶν προβάτων, τὸν ἄγριον θῆρα καὶ δυσώνυμον, μηδὲ ὡς καταπτήσας, ζητοῦντα κατασπαράξαι τὴν Αὐτοῦ ἐκλογάδα. Διὸ καὶ παρ' Αὐτοῦ ἐκομίσω τῶν πόνων τὴν ἀντίδοσιν, ποικίλων χαρισμάτων ἐνεργείας. Διὸ καὶ ἡ τοῦ Ὁρους Ἱερὰ Λαύρα καίρει σήμερον, ὡς κειμήλιον πολῦτιμον, τὴν ἱεράν σου Κάραν πλουτοῦσα. Καὶ νῦν ἐν οὐρανοῖς μετὰ τῶν Πρωτοτόκων συναυλιζόμενος, μέμνησο καὶ ἡμῶν Πάτερ ἀγιώτατε.

Ἦχος γ'.

Ὡς ἄλλος ἥλιος ἐπέλαμπεν ἡμῖν, ἐν τῷ τῆς Ἐκκλησίας στερεώματι, ἡ ἐτήσιος μνήμη, τοῦ ἀγρύπνου φύλακος ἡμῶν, καὶ πρὸς Θεὸν θερμοῦ

προστάτου. Χρεωστικῶς οὖν ὑμνολογήσωμεν, συνελθόντες ἐν τῷ πανσέπτῳ αὐτοῦ τεμένει· ποικίλων γὰρ νόσων λυτροῦται, τοὺς προσιόντας ἐν πίστει καὶ κινδύνων καὶ πειρασμῶν ὀρατῶν τε καὶ ἀοράτων, ἀλλὰ καὶ τῶν σιτοφθόρων τε καὶ ἀμπελοφθόρων ἀκρίδων, καὶ τοῦ σμήνους τῶν ἄλλων ἐπιβλαβῶν ζωῦφιων ἀπαλλάττει, τοὺς μετὰ πίστεως ἐπικαλουμένους τὸ θεῖον αὐτοῦ ὄνομα, καὶ πρεσβεύει ὑπὲρ τῶν ψυχῶν ἡμῶν.

Ὁ αὐτός.

Ἐαρ ἡμῖν ἀνέτελε σήμερον νοητόν, τοῖς ποικίλοις ἄνθεσι κατευφραῖνον τοὺς φιλεόρτους, καὶ ὡς ῥόδα προσφέρει ἡμῖν, τοὺς πολυάθλους ἀγῶνας Μιχαήλ τοῦ θεηγόρου, μυρίζοντα τὰς ψυχὰς ἡμῶν· καὶ γὰρ θανεῖν ὑπὲρ τῶν ἁγίων Εἰκόνων προθύμως ἐλόμενος, γενναίως πρὸς παράταξιν τοῦ ἀλλοτρίου ἀντικατέστη καὶ καταισχύσας πάσας τὰς ἐπινοίας αὐτοῦ, ἀήττητος ὤφθη ὡσπερ ἀδάμας· καὶ στύλος γενόμενος Ὁρθοδοξίας, ἐνθέῳ βίῳ καὶ λόγῳ θεηγόρω, ἐξοφωμένας ψυχὰς, τῷ φωτὶ τῆς θεογνωσίας κατεφώτισε. Καὶ νῦν τῶν πόνων τὰς ἀμοιβὰς ἐν οὐρανοῖς δεξάμενος, πρεσβεύει ὑπὲρ τῶν ψυχῶν ἡμῶν.

Δόξα. Ἦχος πλ. α'.

Ὁ τῆς Τριάδος ἐραστής, καὶ τοῦ Εὐαγγελίου διαπρύσιος κήρυξ, ὁ ὡς ἄλλος Ἥλιου τὸν Ἀχαὰβ ἐλέγξας, καὶ τοὺς τῆς αἰσχύνης Ἱερεῖς, τῇ θεηγόρω ἐναποσφάξας γλώττη, μηδόλως καταπτήσας τυράννων

ὠμότητα, ἀλλὰ νενευρωμένος τῷ λογισμῷ, θείῳ ἔρωτι καὶ τῇ δυνάμει τοῦ Σταυροῦ ἐνδυναμούμενος, πικροὺς διωγμούς, καὶ χρονίους ἐξορίας ὑπήνεγκας. Ἐν οἷς καὶ τὸ μακάριον τέλος ἐδέξω, διπλοῖς στεφάνοις κοσμούμενος, παρὰ τοῦ παμβασιλέως Χριστοῦ τοῦ Θεοῦ ἡμῶν· διὸ καὶ πάντα θεσμὸν ἐγκωμίων ὑπερβέβηκεν ἢ δοξα σου· ἀλλὰ τὸ ἐκ πίστεως καὶ κατὰ δύναμιν δεδεδεγμένος, ἀντικαταπέμψεις μοι πλουσίαν τὴν ἀντίδοσιν.

Καὶ νῦν. Τῆς Ἑορτῆς.

Εἰς τὸν Στίχον. Ἦχος α'. Τῶν οὐρανίων ταγμάτων.

Τῶν οὐρανίων χαρίτων τῆς εὐπρεπείας τε, τῆς τῶν στεφάνων δόξης, ἐφιέμενος μάκαρ, τοῦ κόσμου τὴν ἀπάτην καὶ γεηράν, καὶ σαρκὸς τὴν εὐπάθειαν, ἀπετινάξω καὶ ὅλως σαυτὸν Θεῷ, προσφκειώσω ἱερώτατε.

Στ. *Τίμιος ἐναντίον Κυρίου ὁ θάνατος τοῦ Ὁσίου Αὐτοῦ.*

Ἡ θεολόγος σου γλῶττα ἐμμελετήσασα, τὰς τῶν Γραφῶν ἐννοίας, τῶν Θεοῦ ἐνταλμάτων, τοῦ Πνεύματος ἐδείχθη ὄντως σοφὴ, ὀξυγράφος ὡς κάλαμος, καὶ τὰς ἀθέους φληνάφους αἰρετικῶν, Μιχαὴλ ἀπεξενεύρωσε.

Στ. *Μακάριος ἀνὴρ ὁ φοβούμενος τὸν Κύριον.*

Οὔτε λιμὸς, οὔτε θλίψις, οὐκ ἄλλη βάσανος, οὐ δυσσεβῶν θωπεΐαι, τῆς ἀγάπης τοῦ Κτίστου, ἰσχυσαν χωρίσαι, ἀλλὰ στερρῶς, ἀπελέγχεις τὸν τύραννον· ὅθεν

πιστῶς συνελθόντες τὴν ἱεράν, Μιχαὴλ τιμῶμεν μνήμην σου.

Δόξα. Ἦχος πλ. δ'.

Τῷ Παντεπόπτη καὶ Κτίστη πάντων Θεῷ, ἐκ βρέφους ἀνατεθείς, Μιχαὴλ ἱερώτατε, πᾶσαν σαρκὸς ἠδυπάθειαν, καὶ ματαίαν ἡδονήν, ἀπὸ σοῦ ἐκκρουσάμενος, ταμεῖον ἐγένου καθαρὸν τοῦ Ἁγίου Πνεύματος· καὶ τὴν δυσσεβῆ τῶν αἵρετιζόντων μανίαν διήλεγξας, θλίψεις μακρὰς καὶ ἐξορίας ὑπενεγκών· διὸ καὶ παρ' Αὐτοῦ, διπλοῖς τοῖς στεφάνοις κοσμούμενος, ταῖς τῶν Μαρτύρων χορείαις, καὶ τῶν Ὁσίων συναγάλλη, καὶ πρεσβεύεις ὑπὲρ τῶν ψυχῶν ἡμῶν.

Καὶ νῦν. Τῆς Ἑορτῆς.

Νῦν ἀπολύεις, Τρισάγιον, Ἀπολυτίκιον. Ἦχος πλ. δ'

Ὁρθοδοξίας ὁδηγέ, εὐσεβείας διδάσκαλε καὶ σεμνότητος, τῆς οἰκουμένης ὁ φωστήρ, Ἀρχιερέων θεόπνευστον ἐγκαλλώπισμα, Μιχαὴλ σοφέ, ταῖς διδαχαῖς σου πάντας ἐφώτισας, λύρα τοῦ Πνεύματος· πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Δόξα. Ἐτερον. Ἦχος δ'. Ταχύ προκατάλαβε.

Θεῷ καθιέρωσας τὴν σὴν παμμάκαρ ζωὴν, Ποιμὴν ἀνηγόρευσαι καὶ Ἱεράρχης σεπτός, Μιχαὴλ ἀγγελώνυμε· πάντες οὖν συνελθόντες, ἐν τῷ θείῳ ναῷ σου, ἄσμασι τὸν Σωτῆρα διὰ σοῦ δυσωποῦμεν, ῥυσθῆναι ἡμᾶς ἀνάγκης καὶ πάσης ἄλλης ὀργῆς.

Καὶ νῦν. Τῆς ἑορτῆς.

ΕΙΣ ΤΟΝ ΟΡΘΡΟΝ

Μετὰ τὴν α' Στιχολογίαν, Κάθισμα. Ἦχος δ'.
Ταχὺ προκατάλαβε.

Δοχεῖον πανέντιμον, ἐξ ἀγκαλῶν μητρικῶν, ἐγένου
θεόπνευστε, τὸ κατ' εἰκόνα Θεοῦ, τηρήσας ἀλώβητον,
χάριν τε τῶν θαυμάτων, εἰληφῶς οὐρανόθεν, βλύζεις
τοῖς προσιούσι, δαψιλῶς τὰς αἰτήσεις· διό σου τὸ
μνημόσυνον πίστει γεραίρομεν.

Δόξα. Καὶ νῦν. Τῆς Ἑορτῆς.

Μετὰ τὴν β' Στιχολογίαν, Κάθισμα. Ἦχος πλ. δ'.
Ἀνέστης ἐκ νεκρῶν.

Φωστήρ τῶν Μοναστῶν, Ἰερέων τὸ κλέος, ἐφάνης
ἐπὶ γῆς, Μιχαὴλ θεοφόρε, σέβεσθαι τοῦ Σωτῆρος,
θείαν Εἰκόνα προκρίνας, ἅπασαν γλωσσαλγίαν τῶν
κακοδόξων ἔνδοξε ἀπεξενεύρισας, ὅθεν διπλοῦς
στεφάνους σοὶ Χριστός, παμμάκαρ χαρίζεται.

Δόξα. Καὶ νῦν. Τῆς Ἑορτῆς.

Μετὰ τὸν Πολυέλεον, Κάθισμα. Ἦχος πλ. δ'. Τὴν
Σοφίαν καὶ Λόγον.

Τὰ σκιρτήματα πάντα τὰ ἐπὶ γῆς, ἀπεσεῖσω
τρισμακάρ τῆς τῶν ἐκεῖ, καλῶν ἐφιέμενος,
ἀπολαύσεως ἔνδοξε, καθαρὸν ἐγένου τοῦ Πνεύματος
τέμενος, τὴν τοῦ Κυρίου σάρκωσιν σαφῶς
ἐδογματίσας· ὅθεν ἐξορίας, καὶ πικρὰς τε βασάνους,
προθύμως ὑπήνεγκας, τῶν Ἀγγέλων ὁμώνυμε. Διὰ
τοῦτο βοῶμέν σοι· πρέσβευε Χριστῷ τῷ Θεῷ, τῶν

παισμάτων ἄφεισιν δωρήσασθαι, τοῖς ἐορτάζουσι
πόθῳ τὴν ἅγιαν μνήμην σου.

Δόξα. Καὶ νῦν. Τῆς Ἑορτῆς.

Οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον. *Τίμιος ἐναντίον Κυρίου, ὁ θάνατος
τοῦ Ὁσίου Αὐτοῦ.*

Στ. *Τί ἀνταποδώσωμεν τῷ Κυρίῳ, περὶ πάντων ὃν
ἀνταπέδωκεν ἡμῖν;*

Εὐαγγέλιον, ἐκ τοῦ κατὰ Ματθαῖον: Τῷ καιρῷ
ἐκείνῳ, ἐπορεύθη ὁ Ἰησοῦς τοῖς Σάββασι... (Ζήτηι τῆ
Παρασκευῆ τῆς δ' ἐβδομάδος).

Ὁ Ν' Ψαλμός.

Δόξα. Ταῖς τοῦ Ἱεράρχου...

Καὶ νῦν. Ταῖς τῆς Θεοτόκου...

Ἰδιόμελον. Ἦχος πλ. β'. Στ. *Ἐλέησόν με ὁ Θεός...*

Σήμερον ἡ Ἐκκλησία πᾶσα, ταῖς τοῦ Ἱεράρχου
αὐγάζεται ἀκτίσι, καὶ πάντες οἱ φιλέορτοι τοῖς ἄνθεσιν
ῥαῖζονται, Μιχαὴλ θεράπον τοῦ Χριστοῦ, καὶ
προστάτα ἡμῶν θερμότατε. Μὴ ἐλλίπης πρεσβεύων
ὑπὲρ ἡμῶν πρὸς Κύριον.

Οἱ Κανόνες τῆς Ἑορτῆς καὶ τοῦ Ἁγίου, οὗ ἡ
Ἀκροστιχίς: *Ἀρχιερεῦ Μιχαήλ, ἱεροῖς ὕμνοις σε
γεραίρω. Ποῖημα Θεοφάνους.*

Ῥδὴ α'. Ἦχος β'. Ἐν βυθῷ κατέστρωσέ ποτε.

Ἀπορρήτῳ λάμπας φωτισμῷ, Πάτερ δι' ἀσκήσεως
Ἀρχιερεὺς τοῦ Θεοῦ ἐχημάτισας, Μιχαὴλ θεσπέσιε,

τὸ βασίλειον, ποδηγῶν ἱεράτευμα, καὶ Χριστοῦ ποιμαίνων, σὺ τὴν Ἐκκλησίαν παμμακάριστε.

Ῥητορεύων στόματι λαμπρῷ, πᾶσι διεσάφησας, πανευσεβῶς τὰ θεόφθεγκτα δόγματα, Μιχαὴλ πανόλβιε, τῶν αἱρέσεων, διελέγχων τὸ βλάσφημον, καὶ τῆς εὐσεβείας, ἄριστα παμμάκαρ προϊστάμενος.

Χαρισμάτων θείων γεγονῶς, μάκαρ ἐνδιαίτημα, πᾶσι πιστῶς προφανῶς μεταδέδωκας, Μιχαὴλ πανεύφημε, θεομίμητον, πολιτείαν κτησάμενος, καὶ δικαιοσύνην, περιβεβλημένος ὡς ἱμάτιον.

Ἱερὸν εἰκόνισμα Θεοῦ, καὶ τῆς Θεομήτορος, τιμητικῶς προσκυνῶν διετέλεσας, Μιχαὴλ πανίερε, καὶ τὴν βλάσφημον γλωσσαλγίαν διέλυσας, τῶν αἰρετιζόντων, λόγοις καὶ παθήμασι τροπούμενος.

Θεοτοκίον.

Ἐκ γαστρὸς Σου Πάναγνε σεμνή, λάμπας ἡμῖν Ἥλιος, θεουργικαῖς ἀστραπαῖς κατεφαίδρυνεν, ἐκδιώξας ἅπασαν, τῶν δαιμόνων τὴν σκοτεινόμορφον σύγχυσιν, ὁ δεδοξασμένος Κύριος· ἐνδόξως γὰρ δεδόξασται.

Ῥδὴ γ'. Ἐν πέτρα με τῆς πίστεως.

Ῥεόντων προετίμηκας θεορρηῆμον, τὰ ἄρρευσα καὶ μένοντα δι' αἰῶνος· ποικίλως γὰρ διέπρεψας ἀνακράζων· οὐκ ἔστιν Ἅγιος ὡς ὁ Θεὸς ἡμῶν, καὶ οὐκ ἔστι δίκαιος, πλήν Σου Κύριε.

Ἐξεχύθη σοῖς χεῖλεσι θεία χάρις, ἐπλάτυνας τὸ στόμα σου καὶ ἐδέξω, σοφίας τὰ χαρίσματα καὶ

ἐβόας· οὐκ ἔστιν Ἅγιος ὡς ὁ Θεὸς ἡμῶν, καὶ οὐκ ἔστι δίκαιος, πλήν Σου Κύριε.

Ἐπέταξας τὰ πάθη δι' ἐγκρατείας, ἐφώτισας τὸν νοῦν σου τῇ θεωρίᾳ, ἐγένου πρακτικώτατος ἀναμέλπων· οὐκ ἔστιν Ἅγιος, ὡς ὁ Θεὸς ἡμῶν, καὶ οὐκ ἔστι, δίκαιος πλήν Σου Κύριε.

Θεοτοκίον.

Μαρίαν τὴν πανάχραντον Θεοτόκον, ὑμνήσωμεν ὡς πρόξενον σωτηρίας, φανεῖσαν οἱ θεόφρονες, ἧ βοῶμεν· οὐκ ἔστιν ἄλλη τις, ἐλπίς καὶ στήριγμα, τῶν πιστῶν Πανύμνητε θεοδόξαστε.

Κάθισμα. Ἦχος α'. Τὸν τάφον Σου, Σωτήρ.

Ἰέρευσας σαυτὸν, διὰ βίου τελείου, καὶ ὄφθης Ἰερεὺς, τοῦ Θεοῦ τοῦ Ἐψίστου, παρ' Οὐ δυναμούμενος, αἰρετίζοντα στόματα, ἀπεφίμωσας, κατὰ Χριστοῦ τῆς εἰκόνας, ἀνοιγόμενα, καὶ διωκόμενος Πάτερ, τὸν δρόμον τετέλεκας.

Δόξα. Καὶ νῦν. Τῆς Ἑορτῆς.

ᾠδὴ δ'. Ἐλήλυθας, ἐκ Παρθένου.

Ἰέμενος, τῶν στεφάνων τῆς δόξης, κατέλιπες σαρκὸς τὴν εὐπάθειαν Ἱερομύστα πανόλβιε· ὄλον δὲ τὸν βίον σου, ὡς εὐωδέστατον θῦμα Χριστῷ τέθυκας.

Χωλάναντες, ἀπ' εὐθείας τῆς τρίβου κατέπεσον, εἰς βόθρον αἰρέσεως, οἱ νῦν φανέντες ἀλλότριοι, οὔσπερ ἐξεφαύλισας, Χριστοῦ τιμῶν τὴν εἰκόνα Παμμακάριστε.

Ἀπειλήφας, τῶν σῶν ἄθλων ἀξίως τὰ ἔπαθλα,
Μιχαήλ πανέντιμε, ταῖς οὐρανίαις Δυνάμεσι, νῦν
συνευφραινόμενος, καὶ συγκορευῶν ὡς Μάρτυς
ἀξιάγαστε.

Ἡ γλῶσσά σου, ἀνεδείχθη τοῦ Πνεύματος
κάλαμος, Μιχαήλ πανένδοξε, οἰκονομίαν τὴν
ἔνσαρκον, Γραφαῖς μελετήσασα, τοῦ Παντοκράτορος
Λόγου παναοίδιμε.

Λαμπόμενος, ἱερῷ καὶ τιμίῳ στολίσματι, τῆς
ἱερωσύνης σου, ὁμολογία διέπρεψας, θέατρον
γενόμενος, Ἀγγέλοις τε καὶ ἀνθρώποις πανσεβάσμιε.

Θεοτοκίον.

Ἰθύνόν μου, Θεοτόκε τὸν βίον προστάγμασιν,
ἐνθέοις ρυθμίζουσα, τοῦ σαρκωθέντος Λόγου ἐκ Σοῦ,
καὶ πρὸς φῶς ὁδήγησον, Παρθενομητορ Μαρία
Θεονύμφευτε.

Ῥδὴ ε'. Ὁ φωτισμός τῶν ἐν σκότει.

Ἐξ ἀγκαλῶν, ἀνετέθης τῷ Λόγῳ Ἱεροφάντορ· θεῖον
γὰρ ἀνάθημα δεδειγμένος, ἐνδιαπρέψας, πρακτικῇ
θεωρίᾳ, καὶ σοφίας καρπὸν δρεψάμενος, γέγονας
Ποιμὴν ἀληθῶς ἀξιόληπτος.

Ῥῆμα Θεοῦ, δαψιλῶς κατοικῆσαν ἐν σοὶ θεόφρον,
ποταμοὺς ἀνέβλυσε διδαγμάτων, οἷς ἐντρυφῶντες,
εὐφραινόμεθα μάκαρ, σὲ μεσίτην σαφῶς
πλουτήσαντες, ἴλεων ἡμῖν ἐργαζόμενον Κύριον.

Ὁ θεϊκῆ, δυναστεία τὰ πάντα διακοσμήσας, σὲ ὃ
θεοφάντορ ἱερωσύνης, μουσικωτάτης, κατηγλάϊσε

μύρω, προγινώσκων τὴν σὴν λαμπρότητα· ὄφθης Ἰερεὺς γὰρ Θεοῦ μεγαλόφωνος.

Θεοτοκίον.

Ἵσος ἡμῖν, κατὰ πάντα γενέσθαι καταξιώσας, ἐν Σοὶ κατεσκήνωσε Θεομητορ, Πατὴρ ἐκλάμπας, ὁ Πανάγιος Λόγος, καὶ ἐτέχθη ἐκ Σοῦ Πανάμωμε, ἄνθρωπος ὁμοῦ, καὶ Θεὸς παντοδύναμος.

Ῥδὴ ς'. Ἐν ἀβύσσῳ παισιμάτων.

Σωτηρίου χιτῶνα πανεύφημε, θείας εὐφροσύνης τε περιβαλλόμενος, ὁμολογίας στέφανον, πρὸς Θεοῦ ἔκομίσω ἐπάξιον.

Ἵπομείνας πικρὰς ἐξορίας σοφέ, εἰς εὐρυχωρότατον πλάτος κατήντησας, τοῦ Παραδείσου Μάρτυσι, συγχορευῶν Θεόφρον πανόλβιε.

Μαθητὴς χρηματίσας Χριστοῦ τοῦ Θεοῦ, Τούτου τὰ παθήματα Μάκαρ ἐζήλωσας, προκινδυνεύων ἄριστα, τῆς Αὐτοῦ Ἐκκλησίας θεόπνευστε.

Θεοτοκίον.

Νοερῶς ἐμυοῦντο τὴν ἄφραστον, πάντες οἱ Προφῆται Σοῦ Πάναγνε κύησιν, συμβολικῶς τυπούμενοι, καὶ προλέγοντες πᾶσι τὰ μέλλοντα.

Κοντάκιον. Ἦχος δ'. Ἐπεφάνης σήμερον.

Ῥσπερ μέγας ἥλιος, ἐξανατείλας, καταυγάζεις ἅπαντας, τῶν ἀρετῶν σου τῷ φωτί, καὶ τῶν θαυμάτων ταῖς λάμπεσι, θαυματοφόρε, Ἀγγέλων ὁμώνυμε.

Ὁ Οἶκος.

Ὁρθοδοξίας ὁ φωστήρ, ἡ βᾶσις τῶν δογμάτων, καὶ τῆς ἀγνείας ἐραστής, τοῦ Πνεύματος δοχεῖον, ὁ πιστὸς τῆς Ἐκκλησίας ποιμὴν, καὶ στερρὸς πρόβολος, ὑπὲρ Αὐτῆς γενναίως ἀγωνισάμενος, ὑπομείνας ἐξορίας καὶ θλίψεις πικράς, τὴν θηριώδη τοῦ τυράννου μανίαν διήλεγξας. Ὅθεν οἱ τῶν σῶν λόγων κατέχοντες, τὴν μνήμην σου φαιδρῶς πανηγυρίζοντες, λύσιν πταισμάτων ἀπολαύοντες, ἐκ πίστεως ἀνακράζομεν· Θαυματοφόρε, Ἀγγέλων ὁμώνυμε.

Συναξάριον.

Τῆ 23ῆ τοῦ αὐτοῦ μηνός, μνήμη τοῦ Ὁσίου Πατρὸς ἡμῶν Μιχαὴλ τοῦ Ὁμολογητοῦ, Ἐπισκόπου Συννάδων.

Στίχοι·

Τῷ κυματῶδει μικρὸν ἐμπρέψας βίῳ·

Λύη Μιχαήλ, οἷα κούφη πομφόλυξ.

Ταῖς αὐτοῦ ἀγίαις πρεσβείαις, Χριστέ ὁ Θεός, ἐλέησον καὶ σῶσον ἡμᾶς. Ἀμήν.

Ῥδὴ ζ'. Ἀντίθειον πρόσταγμα.

Οὐκ ἔφερε γλώσσης σου τὸν θεῖον φθόγγον, ὁ θῆρ ὁ δυσώνυμος, Μιχαήλ ἱερώτατε, ἀλλ' ὑπερορίαις σε καταδικάζει μακραῖς, ὅμως κατησχύνετο τὴν σὴν, Ἱεροκῆρυξ ὀρῶν στερρότητα.

Ἰθύνεται πάνσοφε ταῖς διδαχαῖς σου, Χριστοῦ τὸ πανίερον, Ὁρθόδοξόν τε σύστημα· ἐγένου γὰρ

ὄργανον θαυματουργὲ Μιχαήλ, Πνεύματι κρουόμενον, βοῶν, τὰ μεγαλεῖα τοῦ Παντοκράτορος.

Σοφῶς ἐστηλίτευσας τῶν δυσωνύμων, τροφίμων τοῦ Μάνεντος τὴν βλάσφημον ἀσέβειαν, Χριστοῦ τὴν πανάχραντον Πάτερ εἰκόνα τρανώς, καὶ τῆς Θεομήτορος τιμῶν, καὶ τῶν Ἁγίων Μιχαήλ, Ὅσιε.

Θεοτοκίον.

Σαρκώσεως γέγονας Θεοῦ τοῦ Λόγου, Παρθένε πανάμωμε, ὠραῖον ἐνδιαίτημα· ἐκ Σοῦ γὰρ ἀνέλαβε, δι' εὐσπλαγχνίαν πολλήν, ὅλον με τὸν ἄνθρωπον, ὁ ὢν Εὐλογημένος καὶ Ὑπερένδοξος.

Ἦδὴ η'. Τὸν ἐν καμίνῳ τοῦ πυρός.

Ἐπὶ τοῦ βήματος ἐστῶς, θεοκήρυξ, Μιχαήλ οὐ κατεπλάγης, ἀπειλὰς τῶν ἀνόμων, ἀλλ' ἐλευθέρα φωνῇ, ἐβόας· εἰκόνα τὴν ἄχραντον, σέβω τοῦ Σωτῆρος Χριστοῦ καὶ τῶν Ἁγίων.

Γνώμη στερρᾶ καὶ σταθηρᾶ, συμπλεκόμενος σοφῆ τοῖς θεομάχοις, νικητῆς ἀνεφάνης, ἔργῳ καὶ λόγῳ δεικνύς, ὡς δέον εἰκόνα τὴν ἄχραντον, σέβειν τοῦ Σωτῆρος, Χριστοῦ καὶ τῶν Ἁγίων.

Εἰς τὸ πρωτότυπον εἰδώς, τῆς εἰκόνης τὴν τιμὴν ἱεροφάντορ, διαβαίνουσιν Πάτερ, ταῖς θεοπνεύστοις Γραφαῖς, συνάδων τοὺς πάντας ἐδίδαξας, σέβειν τὴν εἰκόνα, Χριστοῦ καὶ τῶν Ἁγίων.

Θεοτοκίον.

Ῥεῖθρον ἰάσεων ἡμῖν, ἀενάως τοῖς πιστοῖς ἀναπηγάξεις, οὗ τὴν ἀφθονον χάριν, ἀπαρυόμενοι

Σοῦ, ὑμνοῦμεν τὸν τόκον τὸν ἄχραντον, καὶ ὑπερυποῦμεν, εἰς πάντας τοὺς αἰῶνας.

Ἦδὴ θ'. Ἀνάρχου Γεννήτορος.

Ἀπείρῳ λαμπόμενος, νῦν φωτισμῷ πανόλβιε, τῷ Φωτὶ τῷ μεγάλῳ ὡς παριστάμενος, τοῦ πεποθημένου σοι τέλους, τυχεῖν σαφῶς Πάτερ ἡξιώθης, πρὸς ὃ σπεύδων ἔδραμες, εὐσεβῶς πολιτευσάμενος.

Ἴδεῖν κατηξίωσαι, τὴν ὑπὲρ νοῦν λαμπρότητα, ἣς ἐν γῆ τὰς ἐμφάσεις Πάτερ ἐκέκτησο, ἀλλὰ μεσιτεῦων ῥυσθῆναι, σοὺς φοιτητάς, Χριστὸν ἐκδυσώπει, τοὺς σὲ νῦν γεραίροντας, καὶ τιμῶντας ἀξιάγαστε.

Ἦρωθεὶς θείᾳ χάριτι, σοφίας σου πυρσεύμασι, θεομάχων τὸ θράσος σαφῶς κατέσβεσας, τῶν ἀπαυγασμάτων τῶν τῆδε, ὡς τὴν πηγὴν ἔνδον κεκτημένος, Μιχαὴλ θεσπέσιε, Χριστοκῆρυξ Ἰερώτατε.

Θεοτοκίον.

Ὡς πόκος Πανάμωμε, τὸν ὄμβρον τὸν οὐράνιον, ἐν γαστρὶ συλλαβοῦσα ἡμῖν ἐκτέτοκας, τὸν τὴν ἀμβροσίαν διδόντα, τοῖς εὐσεβῶς Αὐτὸν ἀνυμνοῦσι, καὶ Σὲ τὴν Πανύμνητον, Θεοτόκον καταγγέλλουσιν.

Ἐξαποστειλάριον. Τῶν Μαθητῶν ὁρώντων Σε.

Ὡς ἥλιος ἀνίσχων ἐκ τῆς ἑώας, ἔδυς εἰς τὰ ἑσπέρια τῇ ἀθλήσει, ἐκ τόπου δὲ εἰς τόπον διωκόμενος, σύμπασαν γῆν κατηύγασας, σαῖς διδαχαῖς θεοπνεύστοις, Πατὴρ ἡμῶν θεοφόρε.

Εἰς τοὺς Αἴνους. Ἦχος β'. Ὅτε ἐκ τοῦ Ξύλου.

Λόγῳ, κυβερνώμενος σοφῆ, ψυχῶν οἰκονόμος ἐδείχθης, μυσταγωγὸς τε πιστὸς, σπέρματα σωτήρια καταβαλλόμενος, καὶ θερίζων τὸν ἄσταχυν, πολύχουν θεόφρον, τοῦτον τῷ Δεσπότη σου φέρεις γηθόμενος· ὃ νῦν παριστάμενος Πάτερ, μέμνησο τῆς ποιμένης σου πίστει, τῆς αἰετιμώσης σε θεοπέσειε. (Δίς).

Πρᾶος, πεφυκῶς καὶ προσηνῆς, τῆς Ὁρθοδοξίας τῷ ζήλῳ ὄφθης μαχόμενος, πίστιν γὰρ ὡς θώρακα περιβαλλόμενος, καὶ ψυχῆς κραταιούμενος, σοφῶς προθυμία, ἅπασαν τὴν βλάσφημον, αἵρεσιν ἤλεγξας, θείαν, τοῦ Σωτῆρος εἰκόνα, σέβων καὶ τιμῶν θεοφρόνως, ὅροις Πατρικοῖς σαφῶς ἐπόμενος.

Ὅτε, ἐξορίαῖς σε πικραῖς, καὶ σκοτεινοτάτοις ἐν τόποις, ὁ σκοτεινότετος, τύραννος κατέκλεισε, θηρῶν ὠμότερος, Παραδείσου τερπνότητα, ζητῶν ἐκ καρδίας, Πνεύματι ῥωννύμενος, καίρων ὑπέμεινας· οὗ νῦν, τὴν εὐπρέπειαν βλέπειν, ὄντως κατηξίωσαι Πάτερ, τὰ τῶν πόνων ἔπαθλα δρεπόμενος.

Δόξα. Ἦχος πλ. δ'.

Ὅσιε Πάτερ, μελετήσας ἡμέρας καὶ νυκτός, ἐν νόμῳ Κυρίου, ἠξιώθης τοῦ ξύλου τῆς ζωῆς σύμφυτος γενέσθαι, καὶ ὁ καρπὸς σου ἀθλήσεως στεφάνους ἐξήνθησε. Παρρησίαν οὖν ἔχων πρὸς τὸν ἀγανοθέτην Κύριον, καὶ ἡμῖν αἴτησαι ἰλασμόν, καὶ τὸ μέγα ἔλεος.

Καὶ νῦν. Τῆς ἑορτῆς.

Δοξολογία Μεγάλη καὶ Ἀπόλυσις.